

24-04-2020

ఉదయము మురళి

ఓంశాంతి

వాసదాదా

మధుసూను

“ మధురమైన పిల్లలారా - ఈ సంగమ యుగము సర్వోత్తమమైన యుగము. ఇందులోనే ఆత్మలైన మీరు తండ్రి అయిన పరమాత్మతో కలుస్తారు. ఇదే సత్య - సత్యమైన కుంభమేళా ”

ప్రశ్న:- ఏ పాఠమును తండ్రి ఒక్కరు మాత్రమే చదివిస్తారు ? ఏ మనుష్యులూ చదివించలేరు?

జవాబు:- దేహీ- అభిమానులుగా అయ్యే పాఠమును తండ్రి ఒక్కరు మాత్రమే చదివించగలరు. దేహమును ధరించిన వారెవ్వరూ ఈ పాఠమును చదివించలేరు. మొట్టమొదట మీకు ఆత్మ జ్ఞానము లభిస్తుంది. ఆత్మలమైన మనము పరంధామము నుండి పాత్రధారులమై పాత్రలను అభినయించేందుకు వచ్చామని, ఇప్పుడు నాటకము పూర్తి అవుతుందని, ఇది తయారైన డ్రామా అని, ఈ డ్రామాను ఎవ్వరూ రచించలేదని, అందుకే దీనికి ఆది-అంతములు కూడా లేవని పిల్లలైన మీకు తెలుసు.

షాట:- మేలుకోండి ప్రేయసులారా, మేలుకోండి..... (జాగ్ సజనియా జాగ్,.....)

ఓంశాంతి. ఈ పాటనైతే పిల్లలు చాలా సార్లు విని ఉంటారు. ప్రియుడు తన ప్రేయసులతో మేలుకొమ్మని చెప్పున్నారు. శరీరములోకి వచ్చినప్పుడు వారిని ప్రియుడని అంటారు. శరీరము లేనప్పుడు వారు తండ్రి, మీరంతా వారి పిల్లలు, మీరందరూ భక్తులు. భగవంతుని స్మృతి చేస్తారు. వధువులు (బ్రెస్ట్), వరుని (బ్రైడ్ గ్రూమ్) స్మృతి చేస్తారు. ఈ వరుడు అందరికీ ప్రియుడు. వారు కూర్చోని పిల్లలందరికీ అర్థం చేయిస్తున్నారు - నూతన యుగము వస్తోంది, ఇక మేలుకోండి. నూతన యుగము అనగా క్రొత్త ప్రపంచము, సత్యయుగము. కలియుగాన్ని పాత ప్రపంచమని అంటారు. ఇప్పుడు తండ్రి వచ్చి ఉన్నారు, మిమ్ములను స్వర్గవారసులుగా చేస్తారు. నేను మిమ్ములను స్వర్గవాసులుగా చేస్తానని ఏ మనిషీ చెప్పలేడు. సన్యాసులకు స్వర్గమంటే ఏమిటో, నరకమంటే ఏమిటో అసలు తెలియదు. ఎలాగైతే ఇతర ధర్మములున్నాయో, అలాగే సన్యాస ధర్మము కూడా ఒక ధర్మము. అది ఆదిసనాతన దేవీదేవతా ధర్మము కాదు. ఆదిసనాతన దేవీ దేవతా ధర్మాన్ని భగవంతుడే వచ్చి స్థాపన చేస్తారు. ఎవరైతే నరకవాసులుగా ఉన్నారో వారే మళ్ళీ సత్యయుగములో స్వర్గవాసులుగా అవుతారు. ఇప్పుడు మీరు నరకవాసులు కాదు. మీరిప్పుడు సంగమ యుగములో ఉన్నారు. సంగమయుగము మధ్యలో ఉంటుంది. సంగమయుగములో మీరు స్వర్గవాసులుగా అయ్యే పురుషార్థము చేస్తారు, అందుకే సంగమయుగానికి చాలా మహిమ ఉంది. వాస్తవానికి సర్వోత్తమమైన కుంభమేళా ఇదే. వీరినే (లక్ష్మీనారాయణులను) పురుషోత్తములని అంటారు. మనమంతా ఒకే తండ్రి పిల్లలమని, మీకు తెలుసు. సోదరత్వము (బ్రదర్ హుడ్) అని అంటారు కదా. ఆత్మలంతా పరస్పరములో సోదరులు. హిందూ - చీని భాయి-భాయి అని అంటారు. అన్ని ధర్మాలవారు కూడా సోదరులే. ఈ జ్ఞానము మీకిప్పుడే లభించింది. తండ్రి అర్థం చేయిస్తున్నారు - పిల్లలైన మీరందరూ నా సంతానమే. ఇప్పుడు మీరు సన్ముఖములో వింటున్నారు. వారు కేవలం మాట వరసకు సర్వాత్మల తండ్రి ఒక్కరే, అని చెప్తారు. ఆ ఒక్కరినే అందరూ స్మృతి చేస్తారు. స్త్రీ - పురుషులు ఇరువురిలోనూ ఆత్మ ఉంది. ఈ లెక్కతో అందరూ సోదరులే, తర్వాత సోదరీ-సోదరులుగా అవుతారు, ఆ తర్వాత స్త్రీ - పురుషులుగా (భార్యా భర్తలుగా) అవుతారు. కనుక తండ్రి వచ్చి పిల్లలకు అర్థం చేయిస్తున్నారు - ఆత్మలు, పరమాత్మ



చాలా కాలము నుండి వేరుగా ఉండినారు,..... (అత్తాయే పరమాత్మా అలగ్ రహీ బహుకాల్....) అని గాయనము కూడా ఉంది. నదులు, సాగరము చాలా కాలము నుండి వేరుగా ఉన్నాయని..... అనరు. పెద్ద - పెద్ద నదులైతే సాగరముతో కలిసే ఉంటాయి. నది సాగరానికి కూతురని కూడా పిల్లలకు తెలుసు. సాగరము నుండి నీరు వస్తుంది, మేఘాల ద్వారా పర్వతాల పై వర్షము కురుస్తుంది. ఆ నీరు మళ్ళీ నదులుగా అవుతుంది. కనుక నదులన్నీ సాగరుని పుత్రులు, పుత్రికలే. చాలా మందికి నీరు ఎక్కడ నుండి వస్తుందో కూడా తెలియదు. ఇది కూడా నేర్పించబడ్డంది. జ్ఞానసాగరులు ఒక్క తండ్రి మాత్రమే అని ఇప్పుడు పిల్లలైన మీకు తెలుసు. అంతేకాక మీరంతా ఆత్మలని, ఒకే తండ్రికి చెందినవారని కూడా తెలుపబడ్డంది. ఆత్మ కూడా నిరాకారమే, కాని సాకారములోకి వచ్చినప్పుడు పునర్జన్మలు తీసుకుంటుంది. తండ్రి కూడా సాకారములోకి వచ్చినప్పుడే ఆత్మలను సాకారములో కలుసుకుంటారు. తండ్రితో ఒక్కసారి మాత్రమే (సంగమయుగములో) కలుస్తారు. ఈ సమయములో వచ్చి అందరితో కలుస్తున్నారు. వారే భగవంతుడని కూడా అందరూ తెలుసుకుంటారు. గీతలో కృష్ణుని పేరు వేసేశారు. కాని కృష్ణుడు ఇక్కడకు రాలేడు. అతడెలా తిట్లు తింటాడు? ఈ సమయములో కృష్ణుని ఆత్మ ఇక్కడుందని మీకు తెలుసు. మొట్ట మొదట మీకు ఆత్మ జ్ఞానము లభిస్తుంది. మీరు ఆత్మలు ఇంత కాలము శరీరమని భావించి నడుస్తూ వచ్చారు. ఇప్పుడు తండ్రి వచ్చి దేహీ అభిమానులుగా చేస్తున్నారు. సాధువులు-సత్పురుషులు మొదలైన వారెవరూ మిమ్ములను దేహీ అభిమానులుగా చేయలేరు. మీరంతా పిల్లలు మీకు అనంతమైన తండ్రి నుండి వారసత్వము లభిస్తుంది. “మేము పరంధామములో ఉండేవారము, ఇక్కడకు పాత్ర చేసేందుకు వచ్చామని” ఇప్పుడు మీ బుద్ధిలో ఉంది. ఇప్పుడిక నాటకము పూర్తి అవుతుంది. ఈ డ్రామా ఎవరూ తయారు చేసింది కాదు. ఈ డ్రామా మొదలే తయారు చేయబడింది. ఈ డ్రామా ఎప్పటి నుండి ప్రారంభమయింది ? అని మిమ్ములను అడుగుతారు. ఇది అనాది డ్రామా, దీనికి ఆది, అంత్యము లేదని చెప్పండి. అయితే పాతదే కొత్తదిగా, మళ్ళీ కొత్తది పాతదిగా అవుతుంది. పిల్లలైన మీకు ఈ పాఠము పక్కాగా అర్థమయింది. కొత్త ప్రపంచంగా ఎప్పుడు అవుతుందో, మళ్ళీ అది పాతదిగా ఎప్పుడు అవుతుందో మీకు తెలుసు. ఈ విషయము కూడా పూర్తిగా కొంతమంది బుద్ధిలో మాత్రమే ఉంది. ఇప్పుడు నాటకము పూర్తి అవుతుందని, అది మళ్ళీ పునరావృతము (రిపీట్) అవుతుందని మీకు తెలుసు. మన 84 జన్మల పాత్ర పూర్తి అయింది. ఇప్పుడు తండ్రి మనలను తీసుకెళ్లేందుకు వచ్చారు. తండ్రి మార్గదర్శకులు (గైడ్) కూడా అయినారు కదా. మీరందరూ మార్గదర్శకులే (దారి చూపేవారు, పండాలు). పండాలు యాత్రికులను తీసుకెళ్తారు. వారు శరీరాలకు మార్గము చూపించేవారు. మీరు ఆత్మలకు మార్గదర్శకులు. అందుకే మీకు పాండవ గవర్నమెంటు అనే పేరు కూడా ఉంది కాని అది గుప్తము. పాండవులు, కౌరవులు, యాదవులు ఏం చేస్తారు? సోదరా, ఇది ఇప్పటి విషయమే. మహాభారత యుద్ధము జరిగిన సమయము ఇదే. అనేక ధర్మాలున్నాయి. ప్రపంచము కూడా తమోప్రధానంగా ఉంది. వైరేటి ధర్మాల వ్యక్తమంతా పూర్తిగా పాతదైపోయింది. ఆదిసనాతన దేవీదేవతా ధర్మమే ఈ వ్యక్తానికి మొదటి పునాది(ఫౌండేషన్). సత్యయుగములో కొంతమంది మాత్రమే ఉంటారు. తర్వాత వృద్ధి చెందుతారు. ఈ విషయాలు ఎవ్వరికీ తెలియదు. మీకు కూడా నంబరువారుగా తెలుసు. విద్యార్థులలో కొంతమంది మంచి తెలివిగలవారుంటారు, మంచిలీతిగా ధారణ చేస్తారు, ఇతరులతో ధారణ చేయించేందుకు

అసక్తి కూడా ఉంటుంది. కొంతమంది చాలా బాగా ధారణ చేస్తారు. కొంతమంది మధ్యస్థంగా, కొంతమంది మూడవ తరగతి, కొంతమంది నాల్గవ తరగతికి చెందిన వారు కూడా ఉంటారు. ప్రదర్శనీలో అయితే లిఫ్ట్ పద్ధతిలో తెలిపించేవారు కావాలి. మొదట ఇరువురు తండ్రులున్నారని తెలపండి. ఒకరు అనంతమైన పారలౌకిక తండ్రి, రెండవవారు హద్దులోని లౌకిక తండ్రి. భారతదేశానికి అనంతమైన వారసత్వము లభించి ఉండినది. భారతదేశము స్వర్గముగా ఉండేది. అది తర్వాత నరకంగా అయింది. దీనిని ఆసురీ రాజ్యమని అంటారు. మొట్టమొదట భక్తి కూడా అవ్యభిచారిగా ఉంటుంది. ఒక్క శివబాబానే స్మృతి చేస్తారు.

తండ్రి చెప్తున్నారు - పిల్లలూ, పురుషోత్తములుగా అవ్వాలి కనుక నీచంగా(కనిష్టంగా) తయారుచేసే విషయాలను వినకండి. ఒక్క తండ్రి ద్వారానే వినండి. అవ్యభిచారి జ్ఞానాన్ని వినండి. ఇతరులందరితో వినేదంతా అసత్యము. తండ్రి ఇప్పుడు మీకు సత్యము వినిపించి పురుషోత్తములుగా చేస్తారు. చెడు(ఈవిల్) విషయాలను వింటూ - వింటూ మీరు కనిష్టముగా అయ్యారు. దివ్యమైన వెలుగు(సోర్పురా) అనగా బ్రహ్మకు పగలు, అంధకారమనగా బ్రహ్మకు రాత్రి, ఈ పాయింట్లన్నీ ధారణ చేయాలి. ప్రతి విషయములో నంబరువారుగా ఉండనే ఉంటారు. కొందరు డాక్టర్లు ఒక్క ఆపరేషన్ కే 10-20 వేల రూపాయలు తీసుకుంటారు. కొంతమందికి తినేందుకు కూడా ఉండదు. వకీళ్లు (బ్యాలిష్టర్లు) కూడా అలాగే ఉంటారు. మీరు కూడా ఎంత చదువుకొని చదివిస్తారో అంత ఉన్నత పదవిని పొందుతారు. తేడా ఉంటుంది కదా. దాస-దాసీలలో కూడా నంబరువారుగా ఉంటారు. ఆధారమంతా చదువు పైనే ఉంది. స్వయాన్ని నేనెంత బాగా చదువుకుంటున్నాను? భవిష్యత్తులో జన్మ-జన్మాంతరాలు ఎలా అవుతాను? ఏ పదవి పొందుతాను? జన్మ-జన్మాంతరాలు ఎలా అవుతారో, కల్వ-కల్వాంతరాలు అలాగే తయారవుతారు. కనుక చదువు పై పూర్తిగా గమనముంచాలి. విషము త్రాగడం పూర్తిగా వదిలేయాల్సి ఉంటుంది. సత్యయుగములో మలిన వస్త్రాలను శుభ్రము చేసేవారని అనము(మూత్ పలీతీ కపడే ధోయే.....). ఈ సమయములో అందరి దేహాలు మురికి పట్టి చెడిపోయి ఉన్నాయి. తమోప్రధానంగా ఉన్నాయి కదా. ఇవన్నీ అర్థం చేయించే విషయాలు కదా. అందరికంటే పాత శరీరాలు ఎవరివి? మనవే. మనము ఈ శరీరాలను మారుస్తూ ఉంటాము. ఆత్మ పతితమవుతూ ఉంటుంది. శరీరము కూడా పతితంగా, పురాతనంగా అవుతూ ఉంటుంది. శరీరాన్ని మార్చవలసి వస్తుంది. ఆత్మ మారదు, శరీరానికి ముసలితనము వస్తుంది. మరణిస్తారు - ఇది కూడా డ్రామాలో తయారై ఉంది. అందరికీ పాత్రలున్నాయి. ఆత్మ అవినాశి. ఆత్మ స్వయం “నేను శరీరాన్ని వదిలేస్తాను” అని చెప్తుంది. దేహీ-అభిమానులుగా అవ్వవలసి వస్తుంది. మనుష్యులందరు దేహాభిమానములో ఉన్నారు. అర్థకల్పము దేహాభిమానులు, అర్థకల్పము అత్తాభిమానులుగా ఉంటారు.

దేహీ-అభిమానులుగా అయినందున సత్యయుగములోని దేవతలకు మోహజీతులనే టైటిల్(జరుదు) లభించింది. ఎందుకంటే అక్కడ మేము ఆత్మలమని, ఇప్పుడీ శరీరాన్ని వదిలి మరొకటి తీసుకోవాలని వారు భావిస్తారు. మోహజీత్ రాజు కథ కూడా ఉంది కదా. దేవీ దేవతలు మోహజీతులుగా (నిర్మోహులుగా) ఉంటారని తండ్రి తెలిపించారు. సంతోషముగా ఒక శరీరమును వదిలి మరొకటి తీసుకోవాలి. పిల్లలకు తండ్రి ద్వారా పూర్తి జ్ఞానము లభిస్తుంది. మీరే ఈ చక్రమంతా తిరిగి, ఇప్పుడు మళ్ళీ వచ్చి కలుసుకున్నారు. ఎవరెవరు ఇతర ధర్మాలలోకి మార్పు చెందారో, వారు



కూడా వచ్చి మళ్ళీ కలుస్తారు. కొద్దో - గొప్పో తమ వారసత్వాన్ని తీసుకుంటారు. వారి ధర్మమే మారిపోయింది కదా. ఆ ధర్మములో ఎంత కాలముండినారో తెలియదు. 2-3 జన్మలు కూడా తీసుకోవచ్చు. ఎవరైనా హిందువుల నుండి ముసల్మానులుగా అవుతే మళ్ళీ ఆ ధర్మములోకే వస్తూ ఉంటారు. తర్వాత ఇక్కడకు వస్తారు. ఇవన్నీ విస్తారంగా(డీటెల్గా) తెలిపే విషయాలు. ఇన్ని విషయాలు గుర్తుంచుకోలేకుంటే కనీసం స్వయాన్ని తండ్రికి సంతానమని అయినా భావించమని బాబా చెప్తున్నారు. మంచి - మంచి పిల్లలు కూడా ఈ విషయాలు మర్చిపోతారు. తండ్రిని స్మృతే చేయరు. మాయ పూర్తిగా మరపింపజేస్తుంది. మొదట మీరు కూడా మాయకు బానిసలే కదా. ఇప్పుడు ఈశ్వరుని సంతానంగా అయ్యారు. ద్రామాలో ఈ పాత్ర కూడా ఉంది. ఇప్పుడు స్వయాన్ని ఆత్మగా భావించి తండ్రిని స్మృతి చేయాలి. మొట్టమొదట ఆత్మలైన మీరు శరీరములోకి వచ్చినప్పుడు, పవిత్రంగా ఉండేవారు. తర్వాత పునర్జన్మలు తీసుకుంటూ తీసుకుంటూ పతితమైపోయారు. ఇప్పుడు మళ్ళీ నిర్మోహులుగా అవ్వండి అని తండ్రి చెప్తున్నారు. ఈ శరీరము పై కూడా మోహముండరాదు.

ఇప్పుడు పిల్లలైన మీకు ఈ పాత ప్రపంచము పై బేహద్ (అనంతమైన) వైరాగ్యము కలుగుతుంది ఎందుకంటే ఈ ప్రపంచములోని వారంతా పరస్పరము దుఃఖమిచ్చుకునేవారే కనుక ఈ పాత ప్రపంచమునే మర్చిపోండి. మనము అశరీరులుగా వచ్చాము, మళ్ళీ అశరీరులుగా అయి వాపసు ఇంటికి వెళ్లాల్సి. ఇప్పుడీ ప్రపంచమే సమాప్తమవుతున్నది. తమోప్రధానము నుండి సతోప్రధానంగా అయ్యేందుకు నన్నొక్కరినే స్మృతి చేయండి (మామేకంయాద్కరో) అని తండ్రి చెప్తున్నారు. నన్నొక్కరినే స్మృతి చేయమని కృష్ణుడు చెప్పలేడు. కృష్ణుడు సత్యయుగములో ఉంటాడు. నన్ను మీరు పతిత పావనులని కూడా అంటారు. ఇప్పుడు నన్నొక్కరినే స్మృతి చేయండి. పావనంగా అయ్యేందుకు నేను ఈ యుక్తిని మీకు తెలుపుచున్నాను. కల్వ-కల్వము తెలిపిన ఈ యుక్తిని తెలుపుతున్నాను. ప్రపంచము పాతదిగా అయినప్పుడు భగవంతుడు రావలసి వస్తుంది. మనుష్యులు ద్రామా ఆయుర్ధాయాన్ని చాలా పెద్దదిగా చేసేశారు. కనుక మనుష్యులు పూర్తిగా మర్చిపోయారు. ఇది సంగమయుగమని ఇప్పుడు మీకు తెలుసు. ఇదే పురుషోత్తములుగా అయ్యే యుగమని మీకు తెలుసు. మనుష్యులు పూర్తి గాఢాంధకారములో పడి ఉన్నారు. ఈ సమయంలో అందరూ తమోప్రధానంగా ఉన్నారు. ఇప్పుడు మీరు తమోప్రధానము నుండి సతోప్రధానంగా అవుతారు. అందరికంటే ఎక్కువ భక్తి చేసింది కూడా మీరే. ఇప్పుడు భక్తిమార్గము సమాప్తమైపోతుంది. భక్తి మృత్యులోకములో ఉంటుంది. మృత్యులోకము తర్వాత మళ్ళీ అమరలోకము వస్తుంది. మీరు ఈ సమయములో జ్ఞానము తీసుకుంటారు. తర్వాత భక్తి నామ-రూపాలే ఉండవు. “ ఓ భగవంతుడా, ఓ రామా” ఇవన్నీ భక్తి మార్గములోని పదాలు. ఈ జ్ఞానములో శబ్దము చేసే పని ఉండదు. తండ్రి జ్ఞానసాగరులు. ఇక్కడ శబ్దము ఏ మాత్రము చేయరు. వారిని సుఖశాంతుల సాగరమని అంటారు. అయితే వినిపించేందుకు కూడా వారికి శరీరము కావాలి కదా. భగవంతుని భాష ఏదో ఎవ్వరికీ తెలియదు. బాబా అన్ని భాషలలో మాట్లాడ్తారని కాదు. అలా మాట్లాడరు. వారి భాష హింది. బాబా ఒక్క భాషలోనే అర్థము చేయిస్తారు. దానిని అనువాదము చేసి మీరు అర్థం చేయిస్తారు. విదేశీయులు(ఫారిన్స్) మొదలైనవారు ఎవరు మిమ్ములను కలిసినా వారికి తండ్రి పరిచయమునివ్వాలి. ఇప్పుడు తండ్రి ఆదిసనాతన దేవీదేవతా ధర్మాన్ని స్థాపన చేస్తున్నారు. త్రిమూర్తి చిత్రాన్ని చూపించి వారికి అర్థం చేయించాలి. ప్రజాపిత బ్రహ్మకు ఎంతమంది బి.కె.లున్నారు!

ఎవరు వచ్చినా మొదట వారిని మీరు ఎవరి వద్దకు వచ్చారు ? అని అడగండి. బయట ప్రజాపిత అని బోర్డు తగిలించబడే ఉంది కదా. ప్రజాపిత అనగా రచించేవారు. కాని అతడిని భగవంతుడని అనరాదు. నిరాకారుని మాత్రమే భగవంతుడని అంటారు. ఈ బి.కె.లందరు బ్రహ్మ సంతానము. మీరు ఇక్కడకు ఎందుకు వచ్చారు ? మా తండ్రితో మీకేం పని? పిల్లలకు తండ్రితోనే కదా పని ఉండేది. మాకు తండ్రిని గురించి చాలా బాగా తెలుసు. కుమారుడు తండ్రిని ప్రత్యక్షము (సన్ లోస్ ఫాదర్) చేస్తారనే గాయనముంది. మనము వారి పిల్లలము. మంచిది.

మధురాతి మధురమైన అపూర్వమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కారకు ముఖ్య సారము :-

ఆత్మిక పిల్లలకు ఆత్మిక తండ్రి నమస్తే.

1. పురుషోత్తములుగా అయ్యేందుకు కనిష్ఠులుగా తయారుచేసే ఏ విధమైన చెడు మాటలు వినరాదు. ఒక్క తండ్రి ద్వారానే అవ్యభిచారి జ్ఞానము వినాలి.
2. నిర్దోషులుగా అయ్యేందుకు దేహీ - అభిమానులుగా అయ్యే పురుషార్థము పూర్తిగా చేయాలి. ఈ పురాతన దుఃఖమిచ్చే ప్రపంచము అని బుద్ధిలో ఉంచుకొని ఈ పాత ప్రపంచాన్ని మర్చిపోవాలి. దీని పై బేహద్ (అనంతమైన) వైరాగ్యముండాలి.

వరదానము :- “ ఫాలో ఫాదర్ ” పాత్ర ద్వారా కష్టాన్ని సులభంగా చేసుకునే తీవ్రపురుషార్థ భవ ”

కష్టాన్ని సులభంగా చేసుకునే లేక చివరి పురుషార్థములో సఫలతను ప్రాప్తి చేసుకునేందుకు మొదటి పాఠము - ‘ ఫాలో ఫాదర్.’ ఈ మొదటి పాఠమే చివరి స్టేజీను సమీపంగా తీసుకొస్తుంది. ఈ పాత్ర ద్వారా తప్పులు లేకుండా, ఏకరసంగా, తీవ్రపురుషార్థులుగా అవుతారు. ఎందుకంటే ఏ విషయంలోనైనా ఫాలో చేసేందుకు బదులు, స్వంత బుద్ధిని నడిపించినపుడే కష్టమనిపిస్తుంది. దీని ద్వారా మీరు మీ సంకల్పాలనే వలలో చిక్కుకుంటారు. అప్పుడు సమయం కూడా పడుతుంది, శక్తి కూడా పడుతుంది. ఒకవేళ ఫాలో చేస్తూ ఉంటే సమయం మరియు శక్తి రెండూ మిగిలిపోతాయి. జమ అవుతాయి.

నెగ్లెజ్ :- “ సత్యతను, స్వచ్ఛతను (శుభ్రతను) ధారణ చేసేందుకు మీ స్వభావాన్ని సరికింగా చేసుకోండి. ”